

مرد کی قوّامیت۔ مفہوم اور ذمہ داریاں (سورہ النساء آیت ۳۲ کے حوالے سے)

محمد رضی الاسلام ندوی

اسلامی نظام خاندان پر جو اعتراضات کیے جاتے ہیں ان میں یہ اعتراض بہت نمائیں ہے کہ اس میں مرد کا غلبہ پایا جاتا ہے اور عورت کو کم ترقیت دی گئی ہے۔ عورت رشتہ نکاح میں بندھنے کے بعد ہر طرح سے اپنے شوہر پر مخصر اور اس کی دست مگر بن جاتی ہے۔ شوہر کو اس پر حاکمانہ اختیارات حاصل ہو جاتے ہیں، وہ جس طرح چاہتا ہے اس پر حکومت کرتا، اسے مشقت کی چکی میں پیتا اور اس پر ہر طرح کے ظلم و ستم کو روکھتا ہے، مگر وہ کسی صورت میں نہ اس پر صدائے احتجاج بلند کر سکتی ہے، نہ اس سے گلو خلاصی حاصل کر سکتی ہے۔ اسلام میں عورت کی مظلومیت و مغلوبیت کی یہ تصویر یہ ظاہر بڑی بھیا نک معلوم ہوتی ہے، لیکن حقیقت سے اس کا دور کا بھی واسطہ نہیں ہے۔ یہ اعتراضات خاندان کے بارے میں اسلامی تعلیمات اور ان کی حکمتون کو صحیح پس منظر میں نہ دیکھنے کا نتیجہ ہیں۔ سطور ذیل میں ان کا جائزہ لینے اور اسلامی نظام خاندان میں مرد اور عورت کی صحیح پوزیشن واضح کرنے کی کوشش کی جائے گی۔

اسلام کا خاندانی نظام: چند امتیازات

اسلام نے مرد اور عورت کے درمیان تمام معاملات میں مساوات برقراری ہے اور ان کے درمیان کسی طرح کی تفریق نہیں کی ہے۔ اس نے عورت کو مرد کی طرح تمام معاشرتی و تمدنی حقوق عطا کیے ہیں، مثلاً اسے حصولی تعلیم، شوہر کے انتخاب، ناپسندیدہ

شہر سے گلوخانی، مہر و نفقة اور مال و جائیداد کی ملکیت اور معاشی جد و جہد کا حق حاصل ہے۔ اسے معاشرے میں مرد کی طرح، بلکہ بعض حیثیتوں سے مرد سے بڑھ کر عزت و احترام کا مقام حاصل ہے۔ الغرض اسلام نے عورت کو جن حقوق سے بہرہ و رکیا ہے، مغربی معاشروں میں وہ حقوق عورت کو صدیوں بعد اور طویل کش کمکش اور جد و جہد کے نتیجے میں حاصل ہو سکے ہیں۔ لیکن مساوات کا مطلب بہر حال دونوں کے کاموں کی یکسانیت نہیں ہے۔ اس نے دونوں کے درمیان کاموں کی منصفانہ تقسیم کی ہے اور دونوں کے دائرہ کار الگ الگ رکھے ہیں۔ اس سلسلے میں اس نے دونوں کی فطری صلاحیتوں کی بھرپور رعایت کی ہے۔ عورت کے ذمے فطرت نے بچوں کی پیدائش و پرورش کا عظیم الشان کام سونپا ہے۔ اسی لیے اسلام نے عورت کو گھر کے اندر کے کاموں کی ذمہ داری دی ہے اور اس کی اہم مصروفیات کو دیکھتے ہوئے اسے وسائل معاش کی فراہمی سے آزاد رکھا ہے۔ مرد کے ذمے اسلام نے گھر سے باہر کے کام رکھے ہیں اور اسے پابند کیا ہے کہ وہ عورت کی معاشی کفالت کرے اور اسے تحفظ فراہم کرے۔ خاندان کا نظام صحیح ڈھنگ سے جلنے کے لیے کاموں کی تقسیم ضروری تھی۔ اگر ہر شخص ہر کام انجام دینے لگے تو کوئی بھی نظام صحیح طریقے سے نہیں چل سکتا۔ بچوں کی پیدائش و پرورش کا کام صرف عورت ہی انجام دیتی ہے۔ اس کے ساتھ بڑی زیادتی ہوتی کہ یہ کام بھی اس سے متعلق رہتے، مزید گھر سے باہر کے کاموں کا بھی اسے پابند بنادیا جاتا۔

مرد کی اضافی ذمہ داری - خاندان کی سربراہی

مرد اور عورت دونوں کے میدان کارکی وضاحت اور ذمہ داریوں کی تعین کے ساتھ اسلام نے مرد پر ایک اضافی ذمہ داری عائد کی ہے اور وہ ہے خاندان کی سربراہی۔ کسی بھی ادارہ (Institution) کے منظم انداز میں سرگرم عمل ہونے کے لیے ضروری ہے کہ اس کا ایک سربراہ ہو، جو اس کے تمام کاموں کی نگرانی کرے، اس کے نظم و ضبط کو درست اور چاق و چوبندر رکھے، اس سے وابستہ تمام افراد کی سرگرمیوں پر نظر رکھے۔ اسی

طرح یہ بھی ضروری ہے کہ اس کے ماتحت اور اس کے درمیان محبت و خیرخواہی پر منی ربط باہم پایا جائے۔ وہ ان کے حقوق پہچانے اور ان کو تحفظ فراہم کرے اور وہ لوگ بھی پوری خوشی کے ساتھ اس کے احکام بجالا تیں اور ان سے سرتبا نہ کریں۔ یہ ذمہ داری کسی ایک فرد ہی کو دی جاسکتی ہے۔ اگر یہاں حقوق و اختیارات کے ساتھ ایک سے زائد افراد کو کسی ادارے کی سربراہی سونپ دی جائے اور ہر ایک اپنی آزاد مرضی سے اس ادارہ کو چلانا چاہے تو اس کے لئے قائم کا درہم برہم ہو جانا یقینی ہے۔ مرد اور عورت نظام خاندان کے دو بنیادی اركان ہیں۔ اس کی سربراہی ان میں سے کسی ایک ہی کو دی جاسکتی ہے۔ اسلام نے یہ ذمہ داری مرد کے حوالے کی ہے۔ قرآن میں اسی کو درجہ سے تعبیر کیا گیا ہے۔ اللہ تعالیٰ کا ارشاد ہے:

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ
وَلِلرَّجَالِ عَلَيْهِنَّ دَرَجَةٌ
(البقرة: ۲۲۸، ۲)

عورتوں کے لیے بھی معروف طریقے پر
ویسے ہی حقوق ہیں جیسے مردوں کے حقوق
ان پر ہیں، البتہ مردوں کو ان پر ایک
(برتر) درجہ حاصل ہے۔

اسی ذمہ داری کی بنابر مرد کو قرآن میں 'قوام' (سربراہ) کہا گیا ہے:

الرَّجَالُ قَوْمُونَ عَلَى النِّسَاءِ بِمَا
فَضَلَّ اللَّهُ بَعْضَهُمْ عَلَى بَعْضٍ وَبِمَا
أَنْفَقُوا مِنْ أَمْوَالِهِمْ (آلہ النساء: ۳۲، ۳)

مرد عورتوں کے سربراہ ہیں، اس سبب سے
کہ اللہ نے ان میں سے ایک کو دوسرا پر
فضیلت دی ہے اور اس سبب سے کہ مرد
انہماں خرچ کرتے ہیں۔

لفظ 'قوام' کی لغوی تشریح

اردو زبان میں بعض مترجمین قرآن نے لفظ 'قوام' کو جوں کا توں باقی رکھا ہے۔ بعض نے اس کا ترجمہ 'حاکم'، 'افر'، 'سرپرست' یا 'سربراہ' کیا ہے، تاہم اس سے اس کے پورے مفہوم کی وضاحت نہیں ہو پاتی۔

عربی زبان میں 'قام' کا ایک معنی گرانی و خبر گیری ہے۔ قام علی الامر: کسی

کام میں مشغول ہونا، کسی کام کو سنبھالنا، قام علی اہله: اہل و عیال کی دیکھ بھال کرنا، کفالت کرنا، خرج اٹھانا۔ مولانا میں احسن اصلاحی فرماتے ہیں:

”عربی میں ‘قام’ کے بعد ‘ملیٰ آتا ہے تو اس کے اندر گرفتاری، محافظت، کفالت اور تولیت کا مضمون پیدا ہو جاتا ہے۔ قوامون علی النساء میں بالآخری کا مفہوم بھی ہے اور کفالت و تولیت کا بھی۔ اور یہ دونوں باتیں کچھ لازم و ملزوم ہیں۔“

ماہرین لغت کے اقوال سے اس کی تائید ہوتی ہے۔ علامہ فیروز آبادی فرماتے ہیں:

”اس کا مطلب ہے مرد کا عورت کی کفالت کرنا اور اس کی دیکھ بھال کرنا۔“

اس کی شرح میں علامہ زبیدی نے لکھا ہے: ”مرد کا عورت کی کفالت کرتے ہوئے اس کے کام انجام دینا۔ ایسا کرنے والے کو قوام کہا جاتا ہے۔“

لسان العرب میں ہے: ”مرد نے عورت کی کفالت کی۔ ایسا کرنے والے کو قوام کہا جاتا ہے۔ اللہ تعالیٰ کا ارشاد ہے: الرجال قوامون علی النساء، یعنی مرد عورتوں کے امور کے ذمہ دار ہیں، ان کے معاملات میں دل چھپی لینے والے ہیں۔“

”قوام مبالغہ کا صیغہ ہے۔ اس میں کسی کام کو بہتر سے بہتر طریقے سے انجام دینے اور خوب اچھی طرح اس کی گنگرانی و محافظت کرنے کا مفہوم پایا جاتا ہے۔ ابو حیان اندلسی کہتے ہیں: ”قوام مبالغہ کا صیغہ ہے، اس کے لیے قیام اور قیم کے الفاظ بھی مستعمل ہیں۔ اس کا معنی ہے وہ شخص جو کسی کام کو انجام دے اور اس کی محافظت کرے۔“

مفسرین کرام کی تصریحات

مفسرین کرام نے بھی اس آیت کی تفسیر میں لکھا ہے کہ مردوں کے عورتوں پر قوام ہونے کا مطلب یہ ہے کہ وہ عورتوں کی تعلیم و تربیت پر توجہ دیتے ہیں، ان کے معاملات کی گنگرانی کرتے ہیں، اللہ تعالیٰ اور شوہروں کے جو حقوق عورتوں پر واجب ہیں ان کی ادائیگی کی تاکید کرتے ہیں اور اس معاملے میں اگر عورتوں سے کوئی کوتاہی ہوتی

ہے تو ان کی گرفت کرتے ہیں، جس طرح کوئی حکمراں اپنی رعایا کی دیکھ بھال کرتا ہے اسی طرح وہ عورتوں کی دیکھ بھال کرتے اور ان کے حقوق اور مفادات کا تحفظ کرتے ہیں۔ چند تصریحات ملاحظہ ہوں۔

ابو جعفر طبری (م ۳۱۰ھ) فرماتے ہیں: ”وہ اپنی عورتوں کی تادیب کا کام انجام دیتے ہیں اور اللہ نے ان پر اپنے اور ان کے شوہروں کے حقوق عائد کیے ہیں ان کی ادائیگی میں کوتاہی پر ان کی گرفت کرتے ہیں“ یہی تشریح الفاظ کے فرق کے ساتھ ماوردی (م ۴۵۰ھ) بغوی (م ۵۱۰ھ) خازن (م ۴۷۳ھ) اور سیوطی (م ۹۱۱ھ) نے بھی کی ہے۔ زخیری (م ۵۳۸ھ) نے لکھا ہے: ”وہ انھیں (اچھے کاموں کا) حکم دیتے اور (بُرے کاموں سے) روکتے ہیں۔ اور ان کے ساتھ اس طرح معاملہ کرتے ہیں جس طرح حکمراں رعایا کے ساتھ کرتے ہیں“ یہ اسی سے ملتی جلتی تشریح بیضاوی (م ۲۸۵ھ) نفی (۴۰۱ھ) بقائی (م ۸۸۵ھ) ابوال سعود (م ۹۳۰ھ) اور آلوی (م ۱۲۴۰ھ) نے بھی کی ہے۔ امام رازی (م ۲۰۶ھ) فرماتے ہیں: ”یعنی انھیں عورتوں کو ادب سکھانے اور کوتاہی کی صورت میں ان کی گرفت کرنے کی ذمہ داری دی گئی ہے۔ گویا اللہ تعالیٰ نے مرد کو عورت پر حکمراں بنایا ہے اس پر (یعنی عورت پر) اس کا (یعنی مرد کا) حکم چلتا ہے“ یہ علماء اہن کشیر (م ۷۷۲ھ) نے لکھا ہے: ”عورت پر مرد کے قیم ہونے کا مطلب یہ ہے کہ وہ اس کا سردار، اس کا بڑا، اس پر حکمراں اور کبھی کی صورت میں اسے ادب سکھانے والا ہے“ ۱۱

مرد کو قوّام بنائے جانے کے اسباب

قرآنِ کریم کی مذکورہ بالا آیات میں مردوں کو عورتوں پر قوّام بنائے جانے کے تذکرے کے ساتھ وہ اسباب بھی بیان کردیے گئے ہیں جن کی بنا پر انھیں یہ ذمہ داری سونپی گئی ہے۔ اس سلسلے میں دو اسباب مذکور ہیں۔ مفسرین کے بیان کے مطابق پہلا اسباب وہی ہے اور دوسرا کبھی ۳۳۔

وہی فضیلت

پہلے سب کے ضمن میں قرآن نے بہ طریق اجمال بیان کیا ہے کہ اللہ تعالیٰ نے بعض پہلوؤں سے مردوں کو عورتوں پر فضیلت بخشی ہے۔

بِمَا فَضَّلَ اللَّهُ بَعْضَهُمْ عَلَى بَعْضٍ اس سب سے کہ اللہ نے ان میں سے ایک کو دوسرا پر فضیلت دی ہے۔
(النساء: ۲۳۲)

آیت کے اس مکملے میں اگرچہ صراحة نہیں ہے کہ کس کو کس پر فضیلت حاصل ہے، لیکن سیاقی کلام سے واضح ہے کہ یہاں مقصود مردوں کی عورتوں پر فضیلت کا بیان ہے۔ پھر یہ فضیلت ایک جنس کی دوسری جنس پر ہے۔ ورنہ افراد کے اعتبار سے دیکھا جائے تو طبقہ انااث میں بعض افراد ایسے ہو سکتے ہیں جنھیں بعض مردوں پر فضیلت حاصل ہوں۔ مزید یہ کہ یہاں صرف وہ فضیلت زیر بحث ہے جس سے مردوں کے لیے قوامیت کا استحقاق ثابت ہوتا ہو ہے۔ اس کی وضاحت کرتے ہوئے مولانا سید ابوالاعلیٰ مودودیؒ نے لکھا ہے:

”یہاں فضیلت بے معنی شرف اور کرامت اور عزت نہیں ہے، جیسا کہ ایک عام اردو خواں آدمی اس لفظ کا مطلب لے گا، بلکہ یہاں یہ لفظ اس معنی میں ہے کہ ان میں سے ایک صنف (یعنی مرد) کو اللہ نے طبعاً بعض ایسی خصوصیات اور قوتیں عطا کی ہیں جو دوسری صنف (یعنی عورت) کو نہیں دیں، یا اس سے کم دی ہیں۔ اس بنا پر خاندانی نظام میں مرد ہی قوام ہونے کی الہیت رکھتا ہے اور عورت فطرہ ایسی بنائی گئی ہے کہ اسے خاندانی زندگی میں مرد کی حفاظت و خبرگیری کے تحت رہنا چاہیے۔“

مفسرین کرام نے عورتوں پر مردوں کی فضیلت کے بہت سے وجہ بیان کیے ہیں۔ مثلاً ابن کثیر نے نبوت، حکمرانی اور قضا کا تذکرہ کیا ہے ۱۔ جاصص، ماوری، ابن العربي، بقاعی، سیوطی وغیرہ نے صرف عقل و رائے یا اس کے ساتھ جسمانی قوت، کمالی

دین اور ولایت کا تذکرہ کیا ہے۔ امام رازیؒ فرماتے ہیں:

”عورتوں پر مردوں کو بہت سی وجہ سے فضیلت حاصل ہے۔ ان میں سے بعض حقیقی اوصاف ہیں اور بعض شرعی احکام۔ جہاں تک حقیقی اوصاف کا تعلق ہے تو ان کی بنیاد و چیزوں پر ہے: علم اور قدرت۔ اس میں شک نہیں کہ مردوں کی عقل اور ان کا علم بڑھا ہوا ہوتا ہے اور اس میں بھی شک نہیں کہ انہیں پُر مشقت کاموں کو انجام دینے کی بھرپور قدرت حاصل ہوتی ہے۔ انہی دو اسباب سے مردوں کو عورتوں پر عقل، دور اندیشی، قوت، تحقیق و تعمیف، شہ سواری، تیراندازی کے معاملے میں فضیلت حاصل ہے اور یہ کہ ان میں انبیاء اور علماء ہوئے ہیں، وہ الامت کبریٰ اور امامت صغریٰ کے مناصب پر فائز ہوتے ہیں۔ جہاد، اذان، خطبہ، اعتکاف اور حدود و قصاص میں شہادت کے معاملے میں بالاتفاق اور امام شافعی کے نزدیک نکاح کے معاملے میں بھی انہیں فضیلت حاصل ہے۔ میراث میں ان کا حصہ زیادہ ہوتا ہے۔ قتل عمد اور قتل خطا میں وہ دیت ادا کرتے ہیں۔ نکاح میں انہیں ولایت حاصل ہے۔ طلاق، رجعت اور تعدد ازدواج کا بھی انہیں حق ہے۔ اولاد ان کی طرف منسوب ہوتی ہے۔ یہ تمام چیزیں عورتوں پر مردوں کی فضیلت پر دلالت کرتی ہیں“ ۱۹۔

بہت سے مفسرین نے مذکورہ چیزوں کے ساتھ بعض اور وجہ فضیلت بیان کیے ہیں، مثلاً جمود جماعت میں شرکت، تجارت، جنگوں میں حصہ لینا، انہوں نے بعض ایسی چیزوں کا بھی تذکرہ کیا ہے جن کا کسی طرح وجوہ فضیلت میں شمار نہیں ہو سکتا، مثلاً چہرہ کھلا رہنا، عمامہ باندھنا، داڑھی ہونا۔^{۲۰}

شیخ محمد عبدہؒ اور ان کے شاگرد رشید علامہ رشید رضاؒ نے اس موضوع پر بہت اچھی بحث کی ہے۔ یہاں اس کا خلاصہ پیش کرو دینا مناسب معلوم ہوتا ہے: شیخ محمد عبدہؒ

فرماتے ہیں:

”اللہ تعالیٰ نے فرمایا ہے کہ اس نے بعض کو بعض پر فضیلت دی ہے۔ اس کے بجائے اگر وہ یہ کہتا کہ اس نے مددوں کو عورتوں پر فضیلت دی ہے تو بات مختصر بھی ہوتی اور زیادہ واضح بھی۔ لیکن اس کے بجائے اللہ تعالیٰ نے یہ بتایا ہے کہ مرد اور عورت کا باہمی تعلق ویسا ہی ہے جیسا ایک شخص کے بدن کے مختلف اعضاء کا آپس میں ہوتا ہے۔ مرد بکریہ سر کے ہے اور عورت بکریہ بدن کے۔ فضیلت کے جواباً قرآن نے بیان کیے ہیں ان میں سے ایک فطری ہے اور دوسرا کبی۔ فطری سبب یہ ہے کہ مرد کا مزاج زیادہ قوی اور مکمل ہوتا ہے۔ ساتھ ہی اس کی عقل زیادہ پختہ ہوتی ہے اور وہ معاملات کے تمام پہلوؤں پر ٹھیک طریقے سے غور و فکر کر سکتا ہے۔ مزید برآں کبی اعمال میں بھی اسے کمال حاصل ہوتا ہے۔ مردوں کو کمانے، ایجاد و اختراع کرنے اور معاملات میں تصرف کرنے پر زیادہ قدرت ہوتی ہے۔ اسی وجہ سے انھیں مکلف قرار دیا گیا ہے کہ وہ عورتوں پر خرچ کریں، انھیں تحفظ فرماہم کریں اور خاندانی معاشرہ کی عمومی سربراہی کریں، اس لیے کہ ضروری ہے کہ ہر معاشرہ کا ایک سربراہ ہو جس سے عام مصالح کے سلسلے میں رجوع کیا جائے“ ۲۱۔

اسی سیاق میں علامہ رشید رضا ”بعض نکات کی وضاحت کرتے ہوئے لکھتے ہیں:

”مردوں کی عورتوں پر فضیلت کا تذکرہ صراحةً سے کرنے کے بجائے یہ تعبیر اختیار کی گئی ہے کہ اللہ نے بعض کو بعض پر فضیلت دی ہے۔ اس سے یہ اشارہ کرنا مقصود ہے کہ مرد اور عورت دونوں ایک بدن کے مختلف اعضاء کے مثل ہیں۔ اس لیے نہ مرد کے لیے مناسب ہے کہ وہ اپنی طاقت کے نشے میں عورت پر ظلم کرے اور نہ عورت کو زیب دیتا ہے کہ اس کی فضیلت کو بار بھجھے اور اس چیز کو اپنی ناقدری گردانے، اس لیے کہ

جس طرح کسی شخص کے لیے یہ عارکی بات نہیں ہے کہ اس کا سر ہاتھ سے یادِ معدہ سے افضل ہو، اس لیے کہ بعض اعضاء کا دیگر اعضاء سے افضل ہونا پورے بدن کے مقاد میں ہوتا ہے، جب کہ اس سے کسی عضو کو کوئی ضرر لاحق نہیں ہوتا، اسی طرح کمانے اور تحفظ دینے کی قوت و طاقت رکھنے کے معاملے میں عورت پر مرد کی فضیلت میں حکمت پائی جاتی ہے۔ کیوں کہ اس طرح عورت پر آسانی اپنے فطری وظائف: حمل، ولادت اور پچوں کی تربیت وغیرہ انجام دیتی ہے۔ وہ اپنے گوشے عافیت میں بے خوف و خطر رہتی ہے اور وسائل معاش فراہم کرنے کی فکر سے بھی آزاد رہتی ہے۔ فضیلت کی غیر واضح تعبیر اختیار کرنے میں ایک دوسری حکمت بھی پائی جاتی ہے۔ اس سے یہ اشارہ متصود ہے کہ یہ فضیلت ایک جنس کی دوسری جنس پر ہے، مردوں کے تمام افراد کی عورتوں کے تمام افراد پر نہیں ہے۔ اس لیے کہ بہت سی عورتیں ایسی ہو سکتی ہیں جو علم، عمل، بلکہ جسمانی قوت اور کمانے کی صلاحیت میں اپنے شوہروں سے افضل ہوں۔ ۲۲

آگے علامہ رشید رضاؒ نے مفسرین کی بیان کردہ وجہ فضیلت پر تبصرہ کرتے

ہوئے لکھا ہے:

”زیادہ تر مشہور مفسرین نے وجہ فضیلت میں نبوت، امامت کبریٰ، امامت صغیریٰ، اذان، اقامۃ اور خطبۃ جمعہ وغیرہ کا تذکرہ کیا ہے۔ اس میں شک نہیں کہ مردوں کو حاصل یہ امتیازات ان کے کمال استعداد پر منی۔ ہیں، لیکن یہ وہ اسباب نہیں ہیں جن کی بنا پر مردوں کو عورتوں کے معاملات کی سر برائی تفویض کی گئی ہے۔ اس لیے کہ نبوت ایک اختصاص ہے جس پر اس طرح کا حکم نہیں ہو سکتا اور نہ ہر مرد کے ہر عورت سے افضل ہونے کی یہ دلیل دی جاسکتی ہے کہ تمام انبیاء مرد تھے۔ یہی حال امامت و خطابت اور دیگر امور کا ہے، جن کی صرف مردوں کے لیے

مشروعيت کا تذکرہ مفسرین نے کیا ہے۔ اگر شریعت نے عورتوں کو جمعہ اور حج میں خطبہ دینے، اذا ان دینے اور نماز کی امامت کرنے کی اجازت دی ہوتی تو بھی یہ امر اس چیز میں مانع نہ ہوتا کہ مرد پر تقاضائے فطرت عورتوں کے قوام ہوں۔ لیکن اکثر مفسرین دین فطرت کے احکام کی عقیلیں بیان کرنے میں قوانین فطرت کی طرف رجوع نہیں کرتے اور دوسرے پہلو تلاش کرنے لگتے ہیں۔^{۲۳}

کبی فضیلت

عورتوں پر مردوں کی فضیلت کا دوسرا سبب قرآن نے یہ بیان کیا:
وَبِمَا أَنْفَقُوا مِنْ أَمْوَالِهِمْ (الناء: ۳۳) اور اس سبب سے کہ مرد اپنا مال خرچ کرتے ہیں۔

شریعت نے افراد خاندان کی کفالت کرنے، ان کی ضروریات زندگی پوری کرنے اور ان کے لیے وسائل معاش فراہم کرنے کی ذمہ داری مرد پر عائد کی ہے اور عورت کو اس سے بالکل آزاد رکھا ہے۔ یہ چیز بھی مرد کو خاندان کی سربراہی کے مقام پر فائز کرتی ہے۔ شیخ رشید رضا نے اس پہلو پر روشنی ڈالتے ہوئے لکھا ہے:

”عورتیں عقد زوجیت کے ذریعے مردوں کی سربراہی میں داخل ہوتی اور ان کی ماتحتی قبول کرتی ہیں۔ مہر کی شکل میں انھیں اس کا عوض اور بدله دیا جاتا ہے۔ اس طرح گویا شریعت نے عورت کو ایک اعزاز بخششاہی کے اسے ایک ایسے معاملے میں مالی بدله کا مستحق قرار دیا جس کا فطرت اور نظام معیشت تقاضا کرتے ہیں اور وہ یہ کہ اس کا شوہر اس کا سربراہ ہو۔ اس معاملے کو عرف کی حیثیت حاصل ہو گئی ہے، جسے لوگ باہم رضاہندی سے انجام دیتے ہیں۔ گویا عورت نے اپنی مرضی سے مطلق مساوات سے تنزل اختیار کر لی اور مرد کو اپنے اوپر ایک درجہ (سربراہی کا

درجہ) فویت دینے پر تیار ہو گئی اور اس کا مالی عوض بقول کر لیا۔ اللہ تعالیٰ کا ارشاد ہے: وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرَّجَالِ عَلَيْهِنَّ ذَرَجَةٌ۔ (ابقرۃ: ۲۲۸/۲) اس آیت سے مردوں کو وہ درجہ لیا جائے جس کا نظرت تقاضا کرتی ہے۔

فقہاء کرام نے آیت کے اس مکمل سے استنباط کیا ہے کہ مرد پر عورت کا نفقہ واجب ہے۔ ۲۵۔ یہی مضمون قرآن کی دیگر آیات میں بھی مذکور ہے۔ اللہ تعالیٰ کا ارشاد ہے:

وَعَلَى الْمُؤْلُودَةِ رِزْقُهُنَّ وَكِسْوَتُهُنَّ
بَنچے کے باپ کو معروف طریقے سے انہیں
کھانا کپڑا دینا ہو گا۔

بِالْمَعْرُوفِ (ابقرۃ: ۲۳۳/۲)

اس آیت کے ذیل میں فقہاء نے ایک بحث یہ اٹھائی ہے کہ اگر بھی شوہر یوں کا نفقہ برداشت کرنے پر قادر نہ ہے تو اس کی قوامیت باقی نہیں رہتی اور اس صورت میں یوں کو نکاح فتح کروانے کا اختیار حاصل ہو جاتا ہے۔ اس لیے کہ وہ نقصود باتی نہ رہا جس کی بنا پر نکاح کی مشروعیت ہوئی تھی۔ یہ امام مالکؓ اور امام شافعیؓ کا مسلک ہے۔ امام ابوحنیفؓ فرماتے ہیں کہ عورت کا نفقہ برداشت کرنے پر شوہر قادر نہ ہو تو بھی نکاح فتح نہ ہو گا۔ اس لیے کہ اللہ تعالیٰ کا ارشاد ہے:

وَإِنْ كَانَ ذُو عُسْرَةٍ فَنِظِرْهُ إِلَى مَيْسَرَةٍ
اور اگر وہ تنگ دست ہو تو ہاتھ کھلنے تک
اسے مہلت دو یعنی

(ابقرۃ: ۲۸۰/۲)

ایک علمی مجلس میں ایک خاتون کی جانب سے عہد حاضر کے مشہور عالم دین مولانا سید جلال الدین عمری سے سوال کیا گیا کہ ”قرآن مجید میں الرجال قوامون کہا گیا ہے۔ اس کے تحت یوں کے ننان نفقہ کی ذمے داری مرد پر ڈالی گئی ہے۔ سوال یہ ہے کہ ایک خاوند جو بے روزگار ہے اور یوں کا معاشی بار نہیں اٹھا رہا ہے، یا وہ جسمانی طور پر معدود ہے اور اسے جسمانی تحفظ نہیں دے سکتا، تو کیا پھر بھی وہ قوام ہو گا؟“ اس سوال کا انہوں نے یہ جواب دیا:

”آپ اس سے بھی زیادہ بھیاں کم مثال پیش کر سکتی ہیں۔ ایک آدمی ناپینا ہے یا اپانی اور معدود رہے۔ خود تعاون اور مدد کا محتاج ہے۔ عورت اس کی خدمت کرتی اور اس کے اخراجات برداشت کرتی ہے تو کیا اس صورت میں مرد کی حیثیت قوام ہی کی ہوگی؟ اس کا جواب یہ ہے کہ قرآن مجید نے بھی حیثیت نوع مرد کو قوام کہا ہے۔ اس کی دو وجہوں میں کی ہیں: ایک یہ کہ اللہ نے مرد کو عورت پر فضیلت اور برتری عطا کی ہے۔ یہ برتری جسمانی، ذہنی اور عملی تینوں پہلوؤں سے یا ان میں سے ایک یا دو پہلو سے ہو سکتی ہے۔ اسی برتری کی وجہ سے اسلام نے عورت کے مقابلے میں مرد پر سیاسی، سماجی اور معاشی ذمے داریاں بھی زیادہ ڈالی ہیں۔ مرد کے قوام ہونے کی دوسری وجہ یہ بتائی گئی ہے کہ وہ عورت پر اپنا مال خرچ کرتا ہے۔ یہ ایک عمومی بات ہے۔ استثنائی مثالیں ہر دور میں رہی ہیں۔ آج بھی موجود ہیں کہ ایک عورت ذہنی اور جسمانی لحاظ سے مرد سے بہتر ہے اور اس کی معاشی حیثیت بھی مستحکم ہے اور وہ شوہر پر خرچ بھی کر رہی ہے۔ اس کے باوجود مرد کے قوام ہونے کی حیثیت ختم نہیں ہو جائے گی۔ ورنہ مرد اگر اپنے مرد ہونے کی وجہ سے اور عورت اپنی معاشی حیثیت کی وجہ سے باہم نکرانے لگیں تو گھر کا نظام درہم برہم ہو کر رہ جائے گا“^{۲۸}۔

نگرانہ کہ داروغہ

اس تفصیل سے واضح ہوا کہ شوہر کی حیثیت خاندان میں ایک نگران اعلیٰ کی ہے، جس کے ماتحت بیوی بچے اور دیگر متعلقین پوری آزادی کے ساتھ اپنی سرگرمیاں انجام دیتے ہیں۔ شوہران کی کفالت کرتا ہے، انھیں تحفظ فراہم کرتا ہے اور انھیں مکروہات دنیا سے بچاتا ہے۔ اس کی مثال چروائی کی سی ہے، کہ وہ ریویز میں شامل تمام بھیڑ بکریوں پر نظر رکھتا ہے، ان کی دیکھ بھال کرتا ہے اور انھیں بھیڑیوں کے حملوں سے بچاتا ہے۔ ایک

حدیث میں یہی تعبیر اختیار کی گئی ہے۔ اللہ کے رسول ﷺ نے ارشاد فرمایا: مرد اپنے گھر والوں کا رائی (نگران) ہے اور اس سے اس کی رعیت کے بارے میں مسئول عن رعیتہ۔^{۲۹} پوچھا جائے گا۔

شیخ محمد عبدہؒ اس پہلو پر روشنی ڈالتے ہوئے فرماتے ہیں:

”اس آیت میں قوامیت سے مراد وہ سربراہی ہے جس میں ماتحت شخص اپنے پورے ارادہ و اختیار کے ساتھ اپنی سرگرمیاں انجام دیتا ہے۔ اس کا مطلب یہ نہیں ہے کہ اس میں ماتحت شخص پوری طرح مجبور محض ہوتا ہے، وہ کسی ارادہ و اختیار کا مالک نہیں ہوتا اور صرف وہی کام انجام دیتا ہے جس کی اس کا سربراہ اسے ہدایت دیتا ہے۔ بلکہ کسی شخص کے دوسرا پر قوام ہونے کا مطلب یہ ہے کہ وہ اسے جن کاموں کی رہنمائی کرتا ہے ان کے نفاذ کے سلسلے میں اس کی دلکشی اور نگرانی رکھتا ہے“^{۳۰}۔

مردوں کو سربراہی و نگرانی کے اختیارات تفویض کرنے کے ساتھ قرآن و حدیث میں واضح ہدایات دی گئی ہیں کہ مرد اپنے ان اختیارات کا غلط استعمال نہ کریں، بلکہ اپنے زیر دست عورتوں کے ساتھ اچھا سلوک کریں اور محبت، شاکٹی اور ہم دردی کے ساتھ پیش آئیں۔ اللہ تعالیٰ کا ارشاد ہے:

وَعَاشُرُوهُنَّ بِالْمَعْرُوفِ (النساء: ۱۹) (النساء: ۱۹)

حضرت ابو ہریرہؓ سے روایت ہے کہ رسول ﷺ نے ارشاد فرمایا: عورتوں کے ساتھ اچھا برتاؤ کرو۔

ام المؤمنین حضرت عائشہؓ فرماتی ہیں کہ رسول اللہ نے فرمایا:

خیر کم خیر کم لأهله۔^{۳۱}

تم میں بہتر شخص وہ ہے جو اپنے گھر والوں کے لیے بہتر ہو۔

عورتوں کو اطاعت شعراً کی تاکید

دوسری طرف عورتوں کو تاکید کی گئی ہے کہ وہ مردوں کی اطاعت کریں۔ ان پر واضح کردیا گیا ہے کہ مردوں کو جو قوامیت کی ذمہ داری دی گئی ہے اس میں ان (عورتوں) کی حق تلفی نہیں ہے اور اس سے ان کی کوئی بُکی اور توہین نہیں ہوتی، بلکہ ایسا مخفی نظامِ خاندان کو درست اور چاق و چوبند بنانے کے لیے کیا گیا ہے، اس لیے انھیں چاہیے کہ اپنے شوہروں کا کہنا نہیں، انھیں خوش رکھیں اور ان کی ہدایات سے سرتابی نہ کریں۔ چنانچہ زیر بحث آیت کا اگلائکڑا یہ ہے:

فَالصِّلْحُ قِبْلَةُ حَفْظِ الْغَيْبِ
بِمَا حَفِظَ اللَّهُ (النساء: ۳۲/۳)

پس جو صالح عورتیں ہیں وہ اطاعت شعار ہوتی ہیں اور مردوں کے پیچھے اللہ کی حفاظت و نگرانی میں ان کے حقوق کی حفاظت کرتی ہیں۔

آیت کے اس حصے میں نیک عورتوں کی دو صفات بیان کی گئی ہیں۔ ایک صفت ہے قانتات، یعنی اطاعت کرنے والی۔ ”قانت“ کے لغوی معنی اطاعت کے ہیں۔ قرآن کے دیگر مقامات پر اس کا استعمال ”اللہ کی اطاعت“ کے معنی میں ہوا ہے ۳۳۔ بعض مفسرین نے لکھا ہے کہ یہاں بھی وہ اسی معنی میں ہے، جب کہ بعض دیگر کہتے ہیں کہ اطاعت میں اللہ کی اطاعت کے ساتھ شوہر کی اطاعت بھی شامل ہے۔

صالح عورتوں کی دوسری صفت یہ بیان کی گئی ہے: حفظت للغیب، یعنی غیب کی حفاظت کرنے والیاں۔ غیب کا ایک مفہوم شوہر کی غیر موجودگی ہے، یعنی شوہروں کی عدم موجودگی میں وہ اپنے آپ کی، بچوں کی اور شوہروں کے گھر اور مال و جانشیداً کی حفاظت کرتی ہیں۔ زختری فرماتے ہیں: ””غیب“ موجودگی کی ضد ہے۔ یعنی جب ان کے شوہران کے پاس موجود نہیں ہوتے ہیں تو وہ ان کے غائبانہ میں ان کی چیزوں کی حفاظت کرتی ہیں“ ۳۳۔

ابن عطیہؓ نے اس مفہوم کو کچھ اور وسعت دی ہے۔ ان کے نزدیک غیب میں ہر

وہ چیز داخل ہے جس کا شوہر کو علم نہ ہو، خواہ وہ اس کی موجودگی میں ہو یا غیر موجودگی میں۔ کہتے ہیں: ”غیب سے مراد ہر وہ چیز ہے جس کا شوہر کو علم نہ ہو اور اس کی لگاہ سے پوشیدہ ہو اس میں دونوں حالتیں شامل ہیں۔ وہ کہیں باہر گیا ہو یا موجود ہو“ ۵۴۔

غیب کا دوسرا مفہوم راز ہے۔ اس صورت میں حفظت للغیب کا مطلب یہ ہو گا کہ وہ رازوں کی حفاظت کرنے والی ہیں۔ علامہ آلویؒ نے لکھا ہے: ”اس کا ایک دوسرا معنی یہ بتایا گیا ہے کہ وہ اپنے شوہروں کے رازوں یعنی جو کچھ ان کے شوہروں اور ان کے درمیان خلوت میں ہوتا ہے، اس کی حفاظت کرنے والی ہیں“ ۵۵۔

شیخ محمد عبدہؒ فرماتے ہیں: ”غیب سے مراد یہاں وہ بات ہے جس کو ظاہر کرنے میں شرم آئے، یعنی وہ ہر اس چیز کو چھپاتی ہیں جس کا تعلق ازدواجی معاملات سے ہو اور جوان کے شوہروں اور ان کے درمیان خاص ہو“ ۵۶۔

ابوحیان نے عطا و قادہ سے منسوب جو قول نقل کیا ہے اس میں یہ دونوں مفہوم شامل ہیں: ”وہ حفاظت کرتی ہیں اس چیز کی جس کا ان کے شوہروں کو علم نہ ہو، وہ اپنے آپ کی حفاظت کرتی ہیں اور جو کچھ ان کے شوہروں اور ان کے درمیان ہوتا ہے اسے ادھر ادھر بیان نہیں کرتیں“ ۵۷۔

انہی اوصاف کی بنا پر حدیث میں نیک عورت کو دنیا کی سب سے قیمتی متعاق قرار دیا گیا ہے۔ حضرت عبداللہ بن عمرؓ سے روایت ہے کہ اللہ کے رسول ﷺ نے ارشاد فرمایا: **الدنيا متعاع و خير متعاع الدنيا** دنیا سامان زیست ہے اور دنیا کی سب سے قیمتی متعاق نیک عورت ہے۔ **المراة الصالحة** ۵۸۔

عورت کی سرکشی کی صورت میں مرد کی ذمہ داری

عورت اگر مرد کی قوامیت تسلیم کر لے اور اطاعت شعاراتی کی روشن اپنائے تو گھر جنت نظیر بن جاتا ہے۔ مرد و عورت دونوں حدود اللہ کا پاس و لحاظ کرتے ہیں، ایک دوسرے کے حقوق پہنچانے اور انہیں ادا کرتے ہوئے زندگی گذارتے ہیں۔ ایک دوسرے کی

کمزوریوں کو نظر انداز کرتے اور مغل جل کر اپنے بچوں کی پرورش و پرداخت اور تعلیم و تربیت میں لگے رہتے ہیں۔ لیکن اگر عورت مرد کی قوامیت تسلیم نہ کرے، اپنے آپ کو اس کے ماتحت نہ سمجھے، اور خود سری و سرتباں کا مظاہرہ کرے تو گھر جہنم کا نمونہ بن جاتا ہے۔ اس کا سکون غارت ہو جاتا ہے اور بچوں کی صحیح ذہنگ سے پرورش نہیں ہو پاتی۔ اس لیے قرآن نے اس صورت میں مرد کی ذمہ داری قرار دی ہے کہ وہ ایسی سرکش و نافرمان عورت کی اصلاح و تربیت کی کوشش کرے۔ اللہ تعالیٰ کا ارشاد ہے:

وَالِّيْنَ تَخَافُونَ نُشُوْزَهُنَّ فَعَظُوْهُنَّ
وَاهْجُرُوهُنَّ فِي الْمَضَاجِعِ
وَاضْرِبُوهُنَّ فَإِنْ أَطْعَنُكُمْ فَلَا تَبْغُوا
عَلَيْهِنَّ سَبِيلًا إِنَّ اللَّهَ كَانَ عَلَيْأَ
كَبِيرًا۔ (النساء: ۳۲/۳)

اللہ موجود ہے جو بڑا اور بالاتر ہے۔

اس آیت میں شوہروں کے ان اختیارات کا بیان ہے جو انھیں یوں کی تادیب کے لیے دیے گئے ہیں۔ اس سلسلے میں چند نکات پیش نظر کھانا ضروری ہے:

- آیت کے اس نکٹے میں عام عورتوں کا بیان نہیں ہے اور یہ حکم عام حالات میں نہیں دیا گیا ہے، بلکہ ناگزیر علاجی تدبیر کے طور پر مخصوص صورت حال میں ان عورتوں کے سلسلے میں ہے جو ”نشوز“ کا ارتکاب کریں۔ یہی کا نشوز یہ ہے کہ وہ خود کو شوہر سے بالاتر سمجھے، اس کی مخالفت کرے اور اس سے نفرت کرے ایں، لیکن اگر وہ اطاعت شعار ہو تو اس پر کسی طرح کی زیادتی کرنے سے منع کیا گیا ہے۔

- عورتوں کی جانب سے محض اندیشہ سرکشی کی صورت میں مذکورہ اصلاحی تدبیر کو بروئے کار لانے کا حکم نہیں دیا گیا ہے، بلکہ اس صورت میں ہے جب واقعتاً ان کی طرف سے اس کا اظہار ہو۔ اس کا اشارہ آیت کے آخری نکٹے فِإِنْ أَطْعَنُكُمْ (پھر اگر وہ تمھاری مطمع ہو جائیں) سے ملتا ہے۔

۳۔ اس آیت میں رہنمائی کی گئی ہے کہ سرکش عورتوں کی اصلاح کے لیے ان کے شوہر تین مدد اپیر اختیار کر سکتے ہیں۔ اول: انھیں سمجھائیں، بجھائیں، دوم: ان سے خواب گاہوں میں علیحدگی اختیار کر لیں، سوم: انھیں ضرب کی سزا دیں۔ قرآن کا مشایع معلوم ہوتا ہے کہ نذکورہ اصلاحی مدد اپیر میں تدریج ملحوظ رکھی جائے۔ ایسا نہ ہو کہ بہ یک وقت تینوں مدد اپیر پر عمل کر لیا جائے۔^{۲۴۳}

۴۔ مارنے کا حکم نہیں دیا گیا ہے کہ بیویوں کی ضرور پٹائی کی جائے، بلکہ اجازت دی گئی ہے کہ اگر دیگر مدد اپیر سے کام نہ چلے تو ناگزیر صورت میں یہ مدد بھی ممکن ہے۔ اس صورت میں حدیث میں غیر معمولی احتیاط برتنے کی تاکید کی گئی ہے۔ آں حضرت ﷺ کا ارشاد ہے:

... فَإِنْ فَعَلْنَ ذَلِكَ فَاضْرِبُوهُنَّ
أَغْرِهُوهُنَّ مَرْدِكَ فَاضْرِبُوهُنَّ

ضَرِبْيَا غَيْرَ مُبَرَّحٍ^{۲۴۴}

اس کا جسم پر کوئی نشان ظاہر نہ ہو۔

‘مُبَرَّح’ کا معنی ہے سخت کرنا، تکلیف پہنچانا۔ ‘ضَرِبْ مُبَرَّح’، اس مار کو کہتے ہیں جس میں سخت چوٹ لگے۔ ابو حیان فرماتے ہیں: ”ضَرِبْ غَيْرَ مُبَرَّح“ سے مراد وہ مار ہے جس سے نہ کوئی بہی ٹوٹے، نہ کوئی عضو تلف ہو اور نہ جسم پر اس کا کوئی نشان باقی رہے۔^{۲۴۵}

حضرت ابن عباسؓ سے ان کے شاگرد عطاءؓ نے ‘ضَرِبْ غَيْرَ مُبَرَّح’ کا مطلب دریافت کیا تو انہوں نے فرمایا: ”جیسے مسوک سے مارنا“^{۲۴۶}

مارنے کا مقصد عورت کو ذلیل و رسوا کرنا، یا اسے جسمانی اذیت پہنچانا نہیں، بلکہ اس کی اصلاح و تادیب ہے۔ اس لیے ناگزیر صورت میں غیر معمولی احتیاط برتنے کی تاکید کی گئی ہے۔

یہ ملحوظ رہے کہ قرآن و حدیث میں ناگزیر صورت میں تادیب کی اجازت کے باوجود شریعت کا عمومی مزاج یہ معلوم ہوتا ہے کہ حتی الامکان اس سے گریز کیا جائے۔ عہد نبوی ﷺ میں ایک مرتبہ کچھ لوگوں نے اپنی بیویوں کی پٹائی کر دی۔ وہ عورتیں ازواج مطہرات کے گھروں میں آ کر اپنے شوہروں کی شکایت کرنے لگیں۔ رسول اللہ ﷺ کو

صورتِ حال کی اطلاع می تو آپ ﷺ نے فرمایا:
 لَقَدْ طَافَ بِالْمُحَمَّدِ نِسَاءٌ كَثِيرٌ
 مُحَمَّدٌ عَلَيْهِ السَّلَامُ
 يَشْكُونَ أَرْوَاحَهُنَّ، لَيْسَ أُولَئِكَ
 شُوَهْرُوْنَ كَيْ شَكَايَتُ كَيْ هَيْ
 بِعِيَارِهِمْ كَيْ هَيْ

کے گھروں کے پاس بہت سی
 عورتوں نے چکر لگائے ہیں اور اپنے
 شوہروں کی شکایت کی ہے۔ یہ لوگ ان
 میں اچھے آدمی نہیں ہیں۔

جن لوگوں کو قرآن کا یہ حکم عورت کی توہین و تذلیل معلوم ہوتا ہے انھیں عورت
 کے بغایانہ تیوار اور خود سری پر منی رویتے میں مرد کی تختیر و تذلیل کا پہلو نظر نہیں آتا۔
 ۵۔ آیت کے آخری بکارے میں صفاتِ الہی علی اور کبیر کا انتساب برا
 معنی خیز ہے۔ یعنی اللہ تعالیٰ سب سے بلند اور سب سے بڑا ہے۔ عورتوں پر اپنی بالادستی
 کے زعم میں ان پر کسی طرح کی زیادتی نہ کرو اور یہ نہ بھولو کہ اللہ تعالیٰ کی ذات سب سے
 بڑی اور برتر ہے۔ ان پر ظلم و زیادتی کی صورت میں وہ تم سے انتقام لے سکتا ہے۔ ابن کثیر
 فرماتے ہیں: ”اس میں مردوں کو وعید کی گئی ہے کہ اگر انہوں نے بلا سبب عورتوں پر زیادتی کی تو
 اللہ تعالیٰ جو بلند و برتر ہے، ان کا دلی ہے۔ جو بھی ان پر ظلم و زیادتی کرے گا اس سے وہ انتقام
 لے لے گا“ ۲۸۔

حاصل بحث

خلاصہ یہ کہ اسلام کے نظامِ خاندان میں مرد اور عورت کو برابر کے حقوق سے
 بہرہ و رکیا گیا ہے، البتہ انتظامی ضروریات کی بنا پر مرد کو یک گونہ برتری دی گئی ہے۔ اسے
 خاندان کی سربراہی کی ذمہ داری دے کر اس کے ماتخواں کو اس کی اطاعت کا حکم
 دیا گیا ہے۔

جن تہذیبوں اور سماجوں کے خاندانی نظام میں مرد اور عورت کو تمام معاملات میں
 یکساں حقوق دیے گئے ہیں، حتیٰ کہ قوامیت کی بنا پر مرد کی یک گونہ برتری کو تسلیم نہیں کیا گیا
 ہے، ان میں خاندانی انتشار نہیاں ہے، زوجین کے درمیان تعلیخاں، دوریاں اور نفرتیں پائی

جاتی ہیں، طلاق و تفریق کی کثرت ہے اور گھروں کے اجر نے اور بکھر نے کا تناسب برٹھا ہوا ہے۔ عالمی سطح پر ہونے والی جائزہ رپورٹوں کے اعداد و شمار اس کے مظہر ہیں۔

بعض مسلم دانش ور اسلام میں حقوق نسوان کی پرزور و کالت کرتے ہیں اور کہتے ہیں کہ مسلمان عورت بھی ان تمام حقوق سے بہرہ ور ہے جو مسلمان مرد کو دیے گئے ہیں، لیکن وہ مساوات مردو زن کا ایسا تصور پیش کرتے ہیں کہ مرد کی قوامیت عملان ختم ہو کر رہ جاتی ہے۔ یہ صحیح ہے کہ اسلام نے مرد اور عورت کے حقوق مساوی رکھے ہیں، لیکن نظام خاندان کو چلانے کے لیے اس نے مرد کی 'قوامیت' کی ذمہ داری بھی عطا کی ہے۔ اسے تسلیم کیا جانا چاہیے۔

حوالی و مراجع

- ۱ ملاحظہ کیجیے مولانا سید جلال الدین عمری کی کتابیں: عورت اسلامی معاشرے میں، عورت اور اسلام، اسلام کا عائیلی نظام، مسلمان عورت کے حقوق اور ان پر اعتراضات کا جائزہ (مرکزی مکتبہ اسلامی پبلشرز، بیانی وہی)۔
- ۲ مولانا امین احسن اصلاحی، تذہب قرآن، دہلی، ۱۹۸۹ء، ۲/۲۹۱۔ مزید ملاحظہ کیجیے: مولانا سید ابوالاعلیٰ مودودی، تفسیر القرآن، مرکزی مکتبہ اسلامی پبلشرز، ۲۰۰۳ء، ۱/۳۲۹، مولانا عبدالماجد دریابادی، تفسیر ماجدی، مجلس تحقیقات و نشریات اسلام، لکھنؤ، ۲۰۰۳ء، ۱/۳۰۷۔
- ۳ محمد الدین الفیر و ز آبادی، القاموس المحيط، دار الفکر، بیروت، ۱۹۹۵ء، ص ۲۷۲۔
- ۴ محمد رضا الزبیدی، تاج العروس، دار لیبیا للنشر والتوزیع، بیفاری، ۱۳۰۲ھ، ۲۹۷-۳۲۹، ابن منظور، لسان العرب، دار صادر بیروت، ۱۲/۵۰۳۔
- ۵ ابو حیان الاندلسی، الجرح الحکیم (تحقيق: دعبد الرزاق المهدی)، بیروت، ۲۰۰۲ء، ۳/۲۳۵۔
- ۶ مزید ملاحظہ کیجیے ابو عبد اللہ القرطبی، الحامع لاحکام القرآن، دارالکتاب العربي، بیروت، ۲۰۰۰ء، ۵/۱۶۲۔
- ۷ ابو جعفر محمد بن جریر الطبری، جامع البیان عن تاویل آی القرآن المعروف

بِتَفْسِيرِ الطَّبْرِيِّ، تَحْقِيقُ وَتَعْلِيقُ مُحَمَّدٍ شَاكِرٍ، دارِ احْياءِ الْتِراثِ الْعَرَبِيِّ، بَيْرُوتِ،

٢٠٠٥، ٢٠٠١

- ٨ **ابو الحسن علي بن حبيب الماوري، النكوت والعيون المعروفة بتفسير الماوردي،**
١/٣٨٥، بغوي، ٣٣٢، علاء الدين علي بن محمد الخازن، لباب التاویل في معانی
التنزيل المعروفة بتفسير الخازن، مصر، ١/٣٣٢
- ٩ **ابوالقاسم جار الله محمود بن عمر الزخيري، الكشاف عن حقائق التنزيل وعيون الاقاويل**
في وجوه التاویل، دار احياء التراث العربي، بيروت، ١٩٩٧، ١٩٩٦، ٥٣٧
- ١٠ **ملحوظة كتبية ناصر الدين عبد الله بن عمر البيضاوى، انوار التنزيل واسرار التاویل**
المعروف بتفسير البيضاوى، دليلي، ١٤٢٨، ١٨٢/١، ابوالسعود محمد بن محمد بن مصطفى
العمادى، ارشاد العقل السليم الى مزايا الكتاب الكريم، بيروت، ١٤٣/١، شهاب
الدين السيد محمود الالوى البغدادى، روح المعانى فى تفسير القرآن والسبع
المثانى، مصر، ٢٣/٥
- ١١ **فتح الدين الرازى، مفاتيح الغيب المعروفة بالتفسير الكبير، دار احياء التراث**
العربي، بيروت، ١٩٩٥، ١٩٩٤، ٢٠١٠
- ١٢ **عماد الدين اسماعيل بن كثیر، تفسير القرآن العظيم، دارالاشاعت ديويندر، ٢٠٠٢، ١/٢٣١**
- ١٣ **بيضاوى، ١/٢٨٢، بقاعي، ٥/٢٧٠، ابوالسعود، ٣/١٧، آلوى، ٥/٢٣، محمد رشيد رضا، تفسير**
المنار، دار المنار، مصر، ١٤٣٦، ٥/٦٩، محمد شعاع الله العثماني پانچ پتی، التفسير المظہری،
للمصنفين، دليلي، ٣٨٣، ٢٩٢/٢، ١٤٣٨
- ١٤ **ابوحيان، ٣/٣٣٥**
- ١٥ **تدبر القرآن، مجله بالا، ٢/٢٩١-٢٩٢**
- ١٦ **تفہیم القرآن، ١/٣٣٩**
- ١٧ **ابن كثیر، ١/٢٣١**
- ١٨ **ملحوظة كتبية احمد بن علي الرازى الجصاص، احكام القرآن، المطبعة اليمانية، مصر، ١٤٣٧، ١٤٣٦**

- ۱۹ رازی، ۱۰/۱-۷۱
بغوی، معالم المتریل، ۱/۱، ۳۸۵، ابن العربي، ۱/۱، ۲۶۹، سیوطی، ص ۱۰۶
۲۰ نفی، ۳/۳، خازن، ۱، ۳۳۲، آلوی، روح المعانی، ۵/۲۳، شاء اللہ پانی پتی، تفسیر مظہری، ۲/۲۹۲، اشرف علی تھانوی، بیان القرآن، ۱/۱۵، تفسیر عثمانی، ۲/۲۹۲، ۱۰۸، سید محمد نعیم الدین مراد آبادی، حاشیہ پر ترجمہ کنز الایمان، ازمولانا احمد رضا خان، مکتبہ جامنور جامع مسجد دہلی، ص ۱۳۳
- ۲۱ رشید رضا، تفسیر المنار، ۵/۵-۶۰
۲۲ حوالہ مذکور، ۵/۵-۲۸
۲۳ حوالہ مذکور، ۵/۵-۷۰
۲۴ حوالہ مذکور، ۵/۵-۶۷-۶۸
۲۵ الجھاص، احکام القرآن، ۲/۲۲۶
۲۶ مزید ملاحظہ کیجیے سورہ طلاق کی آیت نمبر ۷ اور صحیح مسلم، کتاب الحج، باب حجۃ النبی ﷺ، قرطی، ۵/۱۶۲، ابو حیان، ۳/۳۳۶، آلوی، ۵/۲۲
۲۷ سید جلال الدین عمری، اسلام کا عائلی نظام، مرکزی مرکتبہ اسلامی پبلشرز، فنی دہلی، ۲۰۰۶، ص ۱۲۶-۱۲۷
۲۸ صحیح بخاری، کتاب الاحکام، صحیح مسلم، کتاب الامارة
۲۹ رشید رضا، ۵/۵-۲۸
۳۰ صحیح بخاری، کتاب النکاح، اور دیگر مقامات، صحیح مسلم، کتاب الرضاع، باب الوصیة بالنساء
۳۱ جامع الترمذی، کتاب المناقب، باب فضل ازواج النبی، ورواه ابن ماجہ، کتاب النکاح، باب حسن معاشرة النساء
۳۲ البقرۃ: ۲: ۱۱۲، ۲۳۸، آل عمران: ۳: ۱۷، ۳۳، انحل: ۱۶: ۲۰، الاحزان: ۳۱: ۳۳، ۳۵، ۳۱: ۳۳

- الروم، ٣٩: ٢٦، الزمر، ٩: ٣٩، اتحريم، ٢٢: ٢٢
رختری، ١/ ٥٣٨-٥٣٧ ٣٣
- ابن عطیہ، الحیر الوجیر، ٢/ ٣٧ بحوالہ ابوحیان، ٣/ ٣٣٧ ٣٤
- آل ولی، ٥/ ٢٢ ٣٦
- رشید رضا، تفسیر المنار، ٥/ ١، ایمن احسان اصلاحی، تذیر قرآن، ٢/ ٢٩٢ ٣٧
- ابوحیان، ٣/ ٣٣٧ ٣٨
- صحیح مسلم، کتاب الرضاع، باب الوصیة بالنساء
سید جلال الدین عمری، مسلمان عورت کے حقوق اور ان پر اعتراضات کا جائزہ۔ ٣٩
- نشوز المرأة هو بعضها لزوجها ورفع نفسها عن طاعته والتکبر عليه۔
خازن، ١/ ٣٣٣۔ ایسی ہی تشریح دیگر مفسرین اور ماہرین لغت نے بھی کی ہے۔ ٤٠
- ملاحظہ بیکھیج: ابوحیان، ٣/ ٣٣٠، ابن کثیر، ١/ ٢٣٢، قرطبی، ٥/ ٢٧٠-٢٧١، راغب اصفہانی، ص ٣٩٥، تذیر قرآن، ٢/ ٢٩٢-٢٩٣، رشید رضا، ٥/ ٢٧، جوہری، ١/ ٣٣٨، ابن منظور، ٥/ ٣١٨۔ ٤١
- ابوحیان، ٣/ ٣٣٩، ٣٣٩/ ٣ ٤٢
- رختری، ١/ ٥٣٩-٥٣٨، نفی، ١/ ٢٩، تفہیم القرآن، ١/ ٣٥٠، تفسیر عثمانی، ص ١٠٩، تذیر قرآن، ٢/ ٢٩٣ ٤٣
- صحیح مسلم، کتاب الحج، باب حجۃ النبی ﷺ
ابوحیان، ٣/ ٢٢١ ٤٤
- طبری، ٨/ ٣١٣ ٤٥
- سنن ابی داؤد، کتاب النکاح، باب فی ضرب النساء، سنن ابن ماجہ، باب ضرب النساء
ابن کثیر، ١/ ٢٣٣، رازی، ١٠/ ٨٣، قرطبی، ٥/ ٢٧، ابوحیان، ٣/ ٣٣٣، رشید رضا، ٥/ ٢٧،
(ترجمان القرآن، لاہور، جنوری ٢٠١٠ء، ص ٥٩-٦٢۔ اصل عنوان میں میں القوسین اضافہ کے ساتھ اندر کے کچھ حوالے آخر میں کردیے گئے ہیں اور ناکمل حوالوں کی میکل کی گئی ہے۔) ٤٦